

Shri Raghunatha Temple MSS. Library,
JAMMU

५५३६
१०६ ई
No. क
Title महत्तिनाचारकृतकाम
Author
Extent १२पत्र Age
Subject तन्त्र

२२ महाचीनाचारक्रमः ११

महाचीनाचारक्रमः

नं० १०६६

KASHMIR JAIL MADE

नं- १०६९-क

महामाया-चरित-संग्रह

१२ पानों

रु-१६

55 36

F - 12

Complete

1901 10 10

KASHMIR JAIL MADE

महाची नाचारक्रमतंत्र



महा
चीना
चारक
१

ॐ श्रीगणेशाय नमः ॐ नमः पार्वत्ये । श्रीदेवुवाच
महाचीनक्रमाचारः सूचितो न प्रकाशितः । इदानीं
श्रोतुमिच्छामि कथयस्व महेश्वर । इति पृष्ठः पुरादे
व्या कैलासशिखरे हरः । विनयामास मनसा किं
विदामीति ते क्षणः । इयं उत्कण्ठिता भूयो भूयः प्रे
रयति प्रिया । चीनाचारक्रमं वक्तुं सुप्रकाशं कथं
मया । अतिगुह्यतरः सोऽयमाचारः सिद्धिदायकः ।
स्त्रीणां चंचलंया बुद्ध्या कथं गोप्तुं हि शक्यते । इ
ति संविन्य मनसा पुनराह महेश्वरी । महाचीनक्र
माचारं बुहि मे परमेश्वर । श्रीशिव उवाच अलं य
त्नैरलं यत्नैरलं यत्नैर्महेश्वरि । चीनाचारक्रमं श्री
तं विरता भव पार्वति । सर्वथा परमद्वारेण प्रका
शः कदाचन । अतिगुह्याद्गुह्यतरः साक्षात्तन्म
यतां शिवे । स्त्रीसभावेन देवेशि प्राप्तां परिपृ
च्छसि । लक्ष्मिवारं स्मारितापि श्रोतुमिच्छसि शंकरि ।
श्रीदेवुवाच यदि चीनक्रमाचारं नाम कथयसि
प्रभो । प्राणत्यागं करिष्यामि पुरतस्ते न संशयः ।
इत्युक्तः शैलतनया सैव चक्राननो महान् । महाची
नक्रमाचारं गदितुं च प्रवक्रमे । सर्वदा गोप्यपवा
यमाचारः । सिद्धिदायकः । भावानुरोधा देवाहं क

ध्यामि महेश्वरि । ब्रह्मणो मानसः पुत्रः वशिष्ठः
 स्थिरसंयमः । तारामाराधयामास पुरा नीलाचले
 मुनिः । जपन् संतारिणीं विद्यां कामख्यायोनिमंड
 ले । गमयामास वर्षाणामयुतं ध्यानतत्परः । व
 र्षायुतेन तस्यैवं चिरमाराधिता सती । नानुग्रहेण
 कारासौ तारा संसारतारिणी । अथासौ पितरं गत्वा
 ब्रह्माणं परमेष्ठिनं । कोपेन ज्वलितो विद्यां तथाट
 पितरं तिके । द्वादशादित्य संकाशं तपोभिर्ज्वलितं
 मुनिम् । ब्रह्मा स च मुनिं प्रारु ष्टए पुत्रवचो मम ।
 तच्च ज्ञानमयीं विद्यां तारो भुवन तारिणीम् । आरा
 धय त्वं श्रीचरणं सिद्धियुक्तेन चेतसा । तस्याः प्रसा
 दादारोह भुवनानि चतुर्दश । हजामि चतुरो वे
 दान कल्पयामि चलीलया । एनामेव समाराध्य
 विद्यां भुवनतारिणीम् । तच्च ज्ञानमयो विस्म भुव
 नं पालयत्यसौ । संहारकाले च हरीरुद्रमूर्तिधरः
 परः । तामेव तारामाराध्य संहरत्यखिलं जगत् ।
 इत्येवं ब्रह्मणो योगी वशिष्ठः साधकोत्तमः । स्व
 पित्रे कथयामास सर्वमाराधनक्रमम् । वशिष्ठ
 उवाच । देवानामादिभूतस्त्वं सर्वविद्यामय प्रभो ।
 नीलाचले विरमता हविषं भुंजतामया । तथापि

महा-
क्र.
२

देव्यास्तारिण्याः करुणामपि नाभवत् । ततो गण्ड
समावृतकाले काले पिवन् जलम् । आराधयामि
तां देवीं वत्साराणां सहस्रकम् । तथापि यदि नो
वाभूत् तारिण्याः करुणामपि । तदाहमेकपादेन
तिष्ठन्ती लाचलोपरि । परं समाधिमास्थाय निराहा
रोट्टुव्रतः । तामेव केवलं ध्यायेन् जपन् तामेव
सर्वदा । अतिवाहितवान् वर्षसहस्राष्टकमुत्तमम्
एवं दशसहस्रं वर्षाणामिह ईश्वरीम् । कामाख्या
योनिमास्थाय समाराधितवान् प्रभो । अद्याप्यनुग्र
हं तस्यास्तथापि नैव दृश्यते । अतस्त्वजामि दुःसा
यां विद्यामेतां सुदुःखितः । इति तद्वचने श्रुत्वा ब्र
ह्मा लोक पितामहः । उवाच सांत्वयन् पुत्रे वशिष्ठे
मुनिनो वरम् । ब्रह्मोवाच । वशिष्ठ गच्छ पुत्रत्वे पु
नर्नीलाचले प्रति । तत्र स्थितो महादेवीमाराधय
महाव्रत । कामाख्या योनिमाश्रित्य जगतः परमे
श्वरीम् । अचिराद्देवतासिद्धिर्भविष्यति त संशयः
एतस्याः सदृशी काविद्धिया नास्ति जगत्रये । इमां
त्यक्त्वा पुनर्विद्यामन्योकां संग्रहिष्यसि । इति तस्य
वचः श्रुत्वा प्रणम्य पितरं मुनिः । पुनर्जगाम का
माख्या योनिमंडलसन्निधिम् । तत्र गत्वा मुनिवरः

पूजां संभारतत्परः । आराधयन्महामायां वशि
 ष्ठोऽपि जितेन्द्रियः । अथापराधयन्तस्तस्य सहस्रं
 परिवत्सरात् । जस्तु तारामहादेवी पादाम्भोजा
 नुवर्तिनः । तथापि तत्प्रति प्रीता यथाना भून्म
 हेश्वरी । तदा तुरोयेन सहसा ज्वाल समुनीश्व
 रः । तदा जले समादायतां च शम्भुमुपक्रमे । एत
 स्मिन्नेव काले त्र रुष्टमालोक्य तं मुनिम् च चाल
 वसुधा सर्वा सशैलवन कानना । हाहाकारो महा
 नासीद्देवी देवेषु सर्वतः । ततो वभूव पुरजस्तारा
 संसारतारिणी । वशिष्ठो नो समालोक्य शशापाती
 व दारुणम् । ततो देवी महामाया तारिणी सर्वसि
 द्धिदा । उवाच सायकश्रेष्ठं वशिष्ठं मुनीनाम्बरम् ।
 रोषेण दारुणमनाः कथं मामशपदभवान् । म
 यि आराधनाचारं बुद्धरूपी जनार्दनः । एक एव
 विजानाति नान्यः कश्चन तत्त्वतः । दृष्टैव यामवा
 दल्पः कालोऽयं गमितस्त्वया । विरुद्धाचारशीले
 न मम तत्त्वम जानता । उद्धोय रूपिणो विष्णोः स
 न्निधिं याहि सम्प्रति । तेनोपदिष्टाचारेण समा राध
 यस्व व्रत । तदैव सुप्रसन्नास्मि त्वयि यास्याम्यसंश
 यः । इति महावीनाचारसारतंत्रे सर्वाचारसारोक्त

मोक्षमे महाचीनाचारक्रमे प्रथमः पटलः १ ततः प्रण
म्य तां देवी वशिष्ठोऽसौ महासुनिः । जगामाचारविज्ञा
नवाञ्छया बुद्धरूपिणम् । ततो गत्वा महाचीने देशे स्ना
नमयो मुनिः । ददर्श हिमवत्पार्श्वे लोकेश्वर ससेवि
तम् । रणज्ज्वनरावेण रूपयौवनशालिना । मदिरा
मोदचित्तेन विलासोल्लासितेन च । शृंगारपरिवेशेन
जगन्मोहनकारिणा । भयलज्जाविहीनेन देवीत्पा
नपरेण च । कामिनीनां सहस्रेण परिवारितमीश्वरं ।
मदिरापानसंजातं मदमंथरलोचनं । दृष्ट्वा देव विलो
क्येन वशिष्ठो बुद्धरूपिणं । विस्मयेन सदाविष्टः स्म
रन् संसारनारिणी । किमिदं क्रियते कर्म विस्मृता
बुद्धरूपिणा । देवदेव विरुद्धो यमाचारः सम्मतो मया ।
इति चिंतयतस्तस्य वशिष्ठस्य महासुनेः । आकाश
वाणी प्राहास्य एवं चिंतय सुव्रत । आचारः परमार्थो
ऽयं नारिणीसाधने सुने । एतद्विरुद्धाचारस्य मत्तेना
सौ प्रसीदति । यदितस्याः प्रसादस्त्वमविरेणाभिवाञ्छ
सि । एतेन चीनाचारेण तदा तं भज सुव्रत । आका
शवाणीमाकर्ण्य लोमाञ्छितकलेवरः । वशिष्ठो द
ण्डवद्भूमौ पपातातीव हर्षितः । तथोप्याय प्रणम्य
सौ कृतोजलिपुटौ मुनिः । जगाम विस्मोः समीपं बु

इरुपस्य पार्वति । अथासौ ते समालोक्य मदिरामो
 दविह्वलः । प्राह बुद्धः प्रसन्नात्मा किमर्थं त्वमिहाग
 तः । अथ बुद्धं प्रणम्याह भक्तिनम्रो महासुनिः । यद्
 क्तं तारिणीदेव्या निजाराधनहेतवे । तत्तच्छ्रुत्वा भग
 वान् बुद्धस्तत्त्वज्ञानमयो हरिः । वशिष्ठे प्राह सूता
 नस्त्रीनाचाराधि कारवान् । अप्रकाशोऽयमाचारस्ता
 रिणाः सर्वदा मुने । तव भक्तिवशादस्मिप्रकाश्या
 मीह तत्परः । बुद्ध उवाच अथाचारविधिं वक्ष्ये ता
 रादेव्याः समृद्धिदम् । तस्यानुष्ठानमात्रेण भवाद्यो
 न निमज्जति । समस्तलो कशमननन्दादेव विभूति
 दं । तत्त्वज्ञानमयं साक्षाद्विमुक्तिफलदायकं स्नानादि
 मनसः शौचं मानसशुद्धयः स्मृतः । पूजने मानसं
 दिव्यमानसं तर्पणादिकं । सर्वप्रवशुभः कालो ना
 शुभो विद्यते क्वचित् । न विशेषो दिवारात्रौ न सत्या
 यां महानिशि वस्तासनस्थानगोह देहस्पर्शादिवा
 रिणः । शुद्धिनकारयेद्देव निर्विकल्प मनाश्चयः ।
 नात्रशुद्धायपेक्षास्ति नच मयादिदृष्टाणं । सर्वथा
 पूजयेद्देवीमस्नातः कृतभोजनः । महानिष्पशु
 चौदेशो वलिं मंत्रेण स्नापयेत् । स्त्रीद्वेषो नैव कर्त
 व्यो विशेषात्पूजने स्त्रियः । तासो प्रहारनिन्दोच

महा-
क्र-
ध

कौटिल्यमप्रियंतथा । सर्वथानव कर्तव्यमन्यथा सि
द्धिरोयकृत् स्त्रियोदेवाः स्त्रियः प्राणाः स्त्रिय एव विभू
षणं । स्त्रीसंगिणा सदाभावमन्यथा स्वस्त्रिया सह ।
तद्वस्त्रावचितं पुष्पं तद्वस्त्रावचितं जलं । तद्वस्त्राव
चितं द्रव्यं देवताभ्यो निवेदयेत् । महाचीनडुमल
ताविष्टितः सायकोत्तमः । रात्रौ यदि जपेत्तत्रं डुल्ली
र्भं तस्य किं भवेत् । महाचीनडुमलतावेष्टनेन च
यत् फलं । तस्यापि वीडुशोशेन कलांशं हंति ते
शवाः । शवासनाधिकफलं लतागेह प्रवेशानं ।
शमशानालयमागत्य मुक्तकेशो दिगम्बरः । महा
चीनडुमलतावेष्टितो मुक्तिमाप्नुयात् । जपस्थाने
महाशंखं निवेश्योर्ध्वं जपंचरेत् । स्त्रियं गच्छन् स्त्र
यान् पश्यन् यत्र तत्रापि सायकः । भक्तं स्नात्तुल
मन्योश्च भक्त्यद्रव्यान् यथारुचीन् । भक्त्यास्तुशेष
द्रव्याणि दत्त्वा भक्त्यन्तरे जपः । दिक्कालनियमो ना
स्ति स्थित्यादिनियमो न च । न जपेत् काल नियमो
न च दिक्काल वलिष्यपि । स्वेच्छाचारकृत्तारितः प्रचरे
त्तृष्टमानसः । कृतार्थं मन्यमानस्तु संतुष्टनिज
मानसः । सुगंधिष्येत लौहित्य कुंकुमैरर्चयेच्छि
वां । विल्वैर्मरुवकाद्यैश्च तलसीवर्जितैः पुष्पैः ।

एकलिंगेशमशाने वा निर्जने वा चतुष्पथे । तट
 स्थः साययेद् योगीतारो भुवनतारिणी । तारिणी
 दक्षिणा काली भैरवी सुन्दरी तथा । महाचीनक्र
 मेणैव सिध्यन्ते तान संशयः । सुन्दरी भैरवीदेव्याः
 प्रकारोऽन्योपि विद्यते । तारिणी दक्षिणासिद्धिर्नैव
 चीन क्रमे विना । महाचीनक्रमाचार तत्परः
 सायकोत्तमः । तारिणी पूजने विद्याकुलकोटिं
 समुद्धरेत् । नृत्यन्ति पितरः सर्वे गाथां गायन्ति ते
 मुदा । अपिनः सकुले कश्चित् कुलज्ञानी भविष्य
 ति । सयन्यः स चिरज्ञानी स कविः स च पण्डितः ।
 स कुलीनः स सकुली स वली स च सायकः । स
 ब्राह्मणः स देवज्ञः सोऽग्निहोता सदीक्षितः । सती
 र्थो देवीपीठानो स निरामी च सर्वदा । सव्रती सो
 मयायी सः स यज्वा सर्वमंत्रिषु । स वैस्मवः स
 शैवश्च ससौरः स च गाणपः । महाचीनक्रमाचा
 रे स्तारिणी यः सदा भजेत् । इति महाचीनाचार
 सारतंत्रे सर्वाचारसारोत्तमोत्तमे महाचीनाचार
 क्रमे द्वितीयः पटलः २ इति तस्य वचः श्रुत्वा हरे
 र्द्विपरीरिणः । वशिष्ठस्तं पुनः प्राह कृतोजलि
 पुटो मुनिः । वशिष्ठ उवाच । भगवन् देवदेवेश

महा-
क्र-
५

तत्र ज्ञानमय प्रभो । महावीनक्रमाचार सम्मोभा
वतामम । प्रधानद्वयमेवास्मिन् सदिरा षोडशैवचं
पतयोः किं प्रधानं तद्बुद्धि मे परमेश्वर । श्रीभगवानु
वाच । एतस्मिन् परमाचारे त्वत्प्रेममेवद्वयं सुने । प्रा
थान्यं योषितो किं तद्देवादेव न संशयं । यतो हियो
षितो देहे सर्वदेवस्य संस्थितिः । अतः पूजासु सर्व
सत्तासां प्राथान्यमुच्यते । वशिष्ठ उवाच । बुद्धि देव
विधानं च सर्वज्ञानमयप्रभो । यथा योषितस्य पू
जासुकृतासु स्वरसत्तमः । श्रीभगवानुवाच । योनि
पीठे मंत्रपीठे मनःपीठे च पार्थिवेति । विधाभिन्ना म
यामाया पूज्यते सायकोत्तमैः । सर्वेषामेव पीठानां
प्रधानं योनिपीठकं । तत्र संपूजिता देवी कदित्ये
व प्रसीदति । अणिमाद्यष्टसिद्धीनां कारणं परमं
सुने । तस्याः पूजाविधिं वक्ष्ये मम सर्वज्ञसाधनं । न
दी कापालिनी वेश्या रजकीनापितो गता । ब्राह्मणी
शूद्रकन्या च तथा गोपालकन्यका । विदग्धा सर्व
जातीया मंत्रयुक्ता च तत्परः । शरुपादगता ग्राह्या
नान्यथा वरवर्णिनि । अन्यथा तु वरारोहे नरके
पतति भुवम् । आनीया च तमां भद्रामेकशः कुल
नायिका । सुन्दरी योवनोन्मत्ता निर्लज्जा चारुहासि

नी कृत्वा दिगम्बरी तां च गन्धचन्दन कुंकुमैः । अत्र
लिप्ता मुक्तकेशी ततस्तद् योनिमण्डले । पीठपूजां
विधायाथ तन्मध्ये पूजयेच्छिवं । उपचारैः पूजयि
त्वा चार्घ्यं दत्वा ततः पुनः । जप्त्वा लिंगे भैरवं च पूज
यित्वा महेश्वरी । गन्धासवाक्षतैः पुष्पैर्होमं कुर्या
दतः परं । धर्माधर्म हविर्दीप्तौ लग्नौ च मनसा
सुवाससम्ना वर्त्मनादित्यश्च दृष्टौ जहीम्यहं । स्वा
होतो होममंत्रोऽयं प्रतिष्ठाता इतीशिवे । पूर्णाहु
तिं वसन्ते च जुहुयात्तनुनामुना । प्रकाशाकाशा
हस्ताभ्यां नवनखोत्तमणीसुवाधर्माधर्मे कलास्त्रे
हपूर्णावर्षोज्जहोम्यहं । स्वाहोतोयं भवेन्मंत्रो चोर
पातक मुक्तिदः । पूजाकालं विनानैव पश्येच्छक्तिं
दिगम्बरी । पूजाकालं विनानैव सरापेये च सायकः
आयुषा हीयते दृष्ट्वा पीत्वापि नरकं व्रजेत् । सौत्रा
मण्यो कुलाचारे ब्राह्मणः प्रपिबेत् सराम् । अन्य
त्र कामतः पीत्वा प्रायश्चिन्नी भवेद्भुवं । भार्गवेण
सुरो शप्ता शुत्वा देवी च वारुणी । ब्रह्मलोक गुरुः
साक्षात् प्रययौ भार्गवांतिकम् । प्रसाद्योवाच तं
ब्रह्माचारोऽमृतसमालयः । देवानाममृतं ब्रह्म त
दियं लौकिकी सुरा । ब्रह्मज्ञानमयी देवी कुलाचा

महा-
क्र-
६

रेण कृष्यते । सौत्रामण्यां च देवास्त तप्यन्ते सुरयेव हि ।
सैयं शप्ता त्वया ब्रह्मन् तस्याः शप्यं प्रमोचय । ब्रह्मा
णो प्रणिपत्याह यतोसौ भृगुनन्दनः । मद्राकं वि
फले न स्थाद्विज्ञानं च पितामह । आवश्यकं करि
ष्यामि तदर्थं नियमः कृतः । सौत्रामण्यां कुलाचारः
सुरा शप विमुक्तये । मंत्रं क्रमं प्रवक्ष्यामि शृणु चै
कमना भव । एकमेव परं ब्रह्म स्थूल सूक्ष्म मयं भुवं ।
कचोद्धवा ब्रह्महत्या तेन ते नाशायाम्यहं । सूर्यमण
लसंभूते वरुणालयसम्भवे । अमावीजमये देवि
शुक्रशा पादिसुच्यतां । वेदानां प्रणवो वीजं ब्रह्मान
न्दमयं यदि । तेन सत्येन देवेशि ब्रह्महत्या व्यपोह
त । इत्युक्त्वा ब्रह्मणो मर्मान् भार्गवः प्रणिपत्य तं ।
जगाम भवनन्दे वि ब्रह्मा स्वभवनं यजौ । ब्रह्मज्ञानं
कुलाचारे सुरा पीत्वा स्वलन मुहुः । पतितस्य तु
तस्यात्तांगणंति यदि वेणवः । तावत्कालं वेणु सं
ख्यं देवी लोके महीयते । पीत्वा लिंगे कुलाचारं म
दिरां यौवनात्वितां । कोटिजन्मार्जितं पापं तत् क्ष
णदेव नाशयेत् । पीत्वा पीत्वा जपित्वा च मुक्तिः को
टिकुलैर्युतां ब्रह्मलोके वसेद्देवि सत्यं सत्यं न संश
यः । तत्रैव व्याप्तिमाप्नोति न पुनर्जायते भुवि । पी

त्वा च पूजयेद्देवी मीश्वरत्वं भवेद्भुवं । तत्रैव ल
 यमाप्नोति पुनर्नैव निवर्तते । पीत्वापि कुण्डे हु
 त्वा च त्रैलोक्ये स्वर्यभाजनाः । जायन्ते साधकाः स
 र्वे महायोगी महासखी । पीत्वा योगी योजयित्वा
 सोहं गच्छति तत्परः । स्वाहेति जायते वीजो जी
 वन्मुक्तो जगत्रये । चिरजीवी जरासक्तो विमुक्तः
 सर्वपातकैः । अणिमादियुतोपि स्यात् सत्यं सत्यं
 न संशयः । इति ते कथितं गुह्यं सुराण्य विमो
 चनं । इत्येवं कथिता त्वभ्यं यथा पूजा दिगम्बरी ।
 पूजयित्वा सहृदेवीं मुच्यते हि महाभयैः । एवं
 देवीमर्चयित्वा किमसाथं जगत्रये । हरे प्रकृति
 ते वाणः पूजयित्वा दिगम्बरीम् । सृष्टिस्थितिल
 यादीनां कर्त्ता भूजगदीश्वरः । रोगेभ्यो चौररूपे
 भ्यः पूजयित्वा विमुच्यते । अपुत्रो लभते पुत्रं द
 रिद्रो धनवान् भवेत् । आरभ्यशुक्लप्रतिपद्या
 वत् पंचदशी भवेत् । प्रत्यहं पूजयेद् यस्तुति
 थिसंख्या दिगम्बरी । सर्वसिद्धिर्भवेत्तस्य सत्यं स
 त्यं न संशयः । वीरसाधन कर्माणि दः खसाथा
 नि केवलं । सखसं साधनं स्येत्तत्र व स्नेहान् प्रका
 शितं । गोपनीयं प्रयत्नेन पुत्रेभ्योऽपि न दर्शये

महा
वी. क्र.
७

त। इत्येतत्कथितं त्वभ्यं पूजाविधिमनुत्तमं । साथ
नं सर्वथाचैतं गोपयेन्मातृजारवत् । इति महावी
नाचारतंत्रे सर्वाचार सारोत्तमोत्तमे महावीनाचार
क्रमे तृतीयः पटलः ३ वशिष्ठ उवाच । कुलेशानि
प्रश स्नानं पिशितानेच लक्षणं । कुलद्रव्यस्य नि
र्माणं वद माहात्म्यमेव च । अविधानेन यत् पापं
सविधानेन तत् फलं । तत् सर्वं श्रोतुमिच्छामि व
द मे करुणानिधे । श्रीभगवानुवाच । मुने शृणु प्र
वक्ष्यामि यन्मोक्षं परितुच्छसि । तस्य श्रवण मात्रे
ण त्रिदशैः समतां व्रजेत् । आधारेण विना पात्रं
न च तृप्यंति मातरः । तस्माद्विधिवदाधारं कल्प
येत् कुलनायकः । आधारे त्रिपदं प्राज्ञः षट्पदं
वाचस्पत्यं । अथवा वर्तुलाकारं कुर्यादतिमनो
हरं । स्वर्णरौप्यशिलाकूर्मकपालालाबुमृण्मयं ।
पुण्यवृक्षसमुद्भूतपात्रं कुर्याद्विचक्षणः । अति
सूक्ष्ममतिस्थूलं छिन्नमित्नेचवर्जयेत् । अंगुले द्वा
दश प्रस्थं प्रस्थार्द्धं तत्क्रमेण च । तण्डुलानां चतुः
प्रस्थं द्विप्रस्थं पयसस्तथा । मुष्टिमात्रां कुरे देवि
एकास्मिन् योजयेच्छुचिः । शीतादिरहिते स्थामे
स्थापयेदिवसद्वयं । ततो वज्रो समारोप्य जम्बा

लसदृशं पचेत् । अवरोप्य पुनः शीताम वस्थामा
नयेद्बुधः । पयः प्रसंचयीत्वा त्व हस्ताभ्यां मेलये
न्नतः । सम्पगर्द्धक्रमेणैव पयसा लोऽयमेलयेत् ।
एषा पैष्टीति विख्याता पूजिता देवतानरैः । गुरुं
स्मरन् पिवन् मद्यं खादन् मांसं न दोषभाक् । से
वते चेत् सुखार्थाय मद्यादीन् सच नारकी । प्रा
शयेद्देवताप्रीत्यै अभिशापविवर्जितैः । स्वपचोऽ
पिकुलज्ञानी ब्राह्मणादतिरिच्यते । यः कौलिकः
कुलज्ञानं न पश्यति न विन्दति । धिक् तस्य जीव
नं लोके धिक् तस्यापि च पौरुषं । ते विद्यापुण्यक
र्मानस्ते शांतास्तेपि योगिनः । येषां चित्ते भाग्य
वशात् कुलज्ञानं प्रकाशते । ते वंशास्ते महात्मा
नः सुकृतार्थनरोत्तमाः येषां सुत्पद्यते चित्ते कु
लज्ञानं मयोदितं । शसिता हि मया पूर्वं पशवः
शास्त्रकोटिभिः । कुलधर्मं न जानन्ति ततो ज्ञाना
भिमानिनः पशुशास्त्राणि सर्वाणि मयैव कथि
तानि वै । सत्सुक्तेन च मंत्रेण मोहनाय दुरात्मनां
महती पशुभावानां तेषां वांछापि जायते । तेषां
च सद्गतिर्नास्ति कल्पकोटिशतैरपि । बह्वशः
कौलिकं धर्मं श्रुत्वा ज्ञानविभेदकं निन्दन्ति ह

महा
वी.क्र.
८

सुबुद्धौ च पारम्पर्यं विमोहिताः । वशिष्ठ उवाच ।
मद्यपानेन मनुजो सिद्धिं सम्पन्नलभेत् प्रभो । म
द्यपानरताः सर्वे सिद्धिं यांत च पाशयाः । मांसभो
जनमात्रेण यदि पुण्या गतिर्भवेत् । लोके मांसा
शिनः सर्वे पुण्यभाजा भवन्ति वै । स्त्रियोभोगे कौ
लिकानां यदि मोक्षो भवेदिह । सर्वेऽपि जंतवो लो
के मुक्ताः स्युः स्त्रीनिषेवणात् । बुद्ध उवाच । अतः
शृणु त्वं पुत्रकुलधर्मा महानवः । मोक्षं ददा
ति वैतारा पतङ्गस्य प्रवर्तिनां । दृष्टापाने यत् क्रि
यते स्रपाने तड्यते । स महापातकी चैव वेदा
दिषु निरुपितः । वशिष्ठ उवाच । तन्मुखाच्छ्रोतु
मिच्छामि कुलधर्मं विशेषतः । पतस्य तु विशे
षस्त तत् समोनास्ति कश्चनः । तस्य धर्मस्य मा
हात्म्यं सर्वधर्मोत्तमस्य च । वद मे परमेशान
यदिवास्ति कृपामयि । श्रीभगवानुवाच । सुने
शृणु प्रवक्ष्यामि यन्मां त्वं परिपृच्छसि । तस्य प्र
वणमात्रेण योगिनो प्रत्ययो भवेत् । शिवो ब्र
ह्मन् महायोगी यन्मया कथितं पुरा । कथया
मि तव स्नेहाच्छृणु श्रेयाग्रमानसः । सर्वे भूयो
त्तमावेदा वेदेभ्यो वैस्रवोत्तमः । वैस्रवादुत्तमः

शैवः शैवादृष्टिणमुत्तमं । दक्षिणादृष्टमं वा
 मं वामात् सिद्धांतमुत्तमं । सिद्धांतादृष्टमं कौ
 लं कौलात् परतरं नहि । गुह्याद् गुह्यतरं वत्
 स साक्षात्साक्षतरं परं । मयि अज्ञानसंशयेन वे
 दागममहार्णवं । संशयले मया सोऽयं कु
 लधर्मसमुद्भूतः । एकतः सकलाधर्मा यत्
 दानजपादयः । एकतः कुलधर्मोऽयं सर्वय
 ज्ञाधिकप्रियः । प्रविश्यंति यथानयः समुद्रं
 मुक्तवंधताः । तथैव समयाः सर्वे प्रविष्टाः
 कुलवर्त्मनि यथा हालि पदे लीने सर्वे प्रा
 णि पदे भवेत् । दर्शयामि च सर्वाणि कुलव
 यः तथा मुने । यथामरतरंगिण्या न समास
 फलोपगाः । तथैव समयाः सर्वे कुलधर्मेन
 सेवकाः मेरुकार्यं पयो मूर्द्ध्नि सूर्यामुख्यत
 रो यथा तथास्य समयश्चास्य कुलस्य महदे
 तरे । अस्ति चेज्ज्ञानवान् कश्च मत्तं समो भुवि
 मातवः । तथैव कुलधर्मेण समो नास्ति जग
 त्रये । जन्मभिर्बहुभिर्धन्यास्तपोभिर्मृतिसत्त
 मः । मोक्षं लभंतते सर्वे जीवन्मुक्तास्त कौ
 लिकाः । सत्यं सत्यं पुनः सत्यं सत्यं सत्यं न सं

महा
ची.क्र.
५

शयः । वज्रनावा किमुक्तेन पृण्डव अवधानतः । न
कौलेन समोयर्मः सत्य मेतद्वदामि ते । योगी चे
नैव भोगी स्याद्भोगीचेन्न त्व योगवान् । योगभोगा
त्मकं कौले तस्मात्तु सर्वाधिकं त्विदम् । इति महाची
नाचारसारतंत्रे सर्वाचारसारोत्तमोत्तमे महाची
नाचारक्रमे चतुर्थः पटलः ५ श्रीभगवानुवाच
समयाष्टकं प्रवक्ष्यामि पृण्डवैकाग्रमानसः । ये
न विज्ञानमात्रेण सिद्धो भवति साधकः । चातये
द्गोपयेत्तत्र निन्दयेन्न कदाचन । पूजयेद्भाव
येच्चैव जपयेन्न त्व गोपयेत् । कामं क्रोधं त्व मातु
सर्थं विकारं चिंतनोद्भवम् । निद्रा लज्जादोर्म
नस्य चातयेदष्टकं प्रिये । मंत्रं मुद्रां कमुद्रां च यो
गिनीनां च संगमम् । मुद्रां वा पादांतरम् । भैर
वीगमनाचारमेतत् सर्वं प्रगोपयेत् । कुले गुरुं
सुधां विद्यां साधकान् शोभितं तथा । सुभासुभं च
यत्कर्म निन्द्यं नैव कदाचन कन्यायोनिं पशुक्री
डां नग्रां स्त्रीप्रकटस्त्रीम् । सुतविग्रहपापार्था
न् सर्वथा न विलोकयेत् । गुरुं देवीं तथा साधू
न् शक्तिं चात्मानमव्ययम् । भक्तिः साधकान्
सर्वान् पूजयेच्च प्रयत्नतः । गुरुवाक्योपदेशं च

साधुर्क्तिं इष्टदेवताम् । स्वधर्मं च कुलाचारं सदा
 ज्ञानं च भावयेत् । अगम्यागमने चैव धूर्तगो
 ष्ठी च वर्जयेत् । अनृतं पापगोष्ठी च वर्जयेत् कु
 लनायकः विष्णुश्च शोणितक्लेदहीनांगी पिव
 तीसूराम् । कपाल हरणं चैव अष्टावेव जगुष
 सयेत् । इत्येवं समयाचारं यः करोति हि साधकः
 संप्राप्य देवीसंभावं जीवन्मुक्तिं च गच्छति । एवं
 तारामतं प्रोक्तं सर्वसिद्धिरनुष्ठिता । अनेन ची
 नाचारेण साधकः स्वयमीरितः । अनेन चीनाचा
 रेण तारामासाध्य साधकः । यद्वा न लभते वस्तु
 तन्नास्ति भुवनत्रये श्रीदेवुवाच । देवदेव महादे
 व जगत् प्रलयकारकः । कुलाचारं न मयायैः क
 थं सिद्धिर्भवेत् प्रभो यदेतन्मदिरापानं यत् पर
 स्त्रीतिषेवणम् । अथर्मकारणं सर्वं छिन्धि मे
 संशयं विभो । श्रीशिव उवाच । साधु पृष्ठं त्वया
 देविकथयामि शृणु स्वमे । पुरादारुमपेरम्ये मु
 नयः साधनापराः । मयपानं चिकीर्षन्ति परस्त्री
 चर्षणं च वै । तान् दृष्ट्वा सूचितायर्मान् ब्रह्मा मां
 पृथुपस्थितः । देवदेव महादेव सृष्टिस्थिति ल
 यात्मक । एते दारुवने पापामयपानरतास्तथा ।

म. ची.
क्र.
१

परस्त्रियं चर्षयन्ति मयं खादन्ति नित्यशः । दिगा
स्वरासुण्डिताश्च गतिरेषां कथं भवेत् । इति ब्र
ह्मवचः श्रुत्वा तमुवाच ब्रह्म प्रिये पितामह न
जानासि चीनाचारक्रमंभवान् । उग्रतारो महा
विद्यो पतेनित्यं जपन्ति हि । पूजयन्ति च तामे
व चीनाचारपरायणाः । साथकाः सर्वे पदैते
महात्मानो महाशयाः । जीवन्मुक्तिगताः सर्वे
देवीभक्तिपरायणाः । परस्त्रीचर्षणाच्चैव म
यपाताच्च नित्यशः । अश्वमेधादप्यधिकं लभन्ते
फलमुत्तमम् । एतांस्तु निन्दयेद्दयस्तु महापा
तकवान् भवेत् । इतो हरं प्रयाहि त्वं त्वं मां स्मृ
श पितामह । परं विस्मयमापन्ने संशयाविष्ट
मानसः । किमिदं शम्भुना प्रोक्तं वेदविद्याविधा
नकृत् । इति संचिंतय मौने प्राह पंकजसम्भ
वम् । उवाच साथकाले वै जीवन्मुक्ता महाशयाः ।
परस्त्रियं चर्षयन्ति मयं खादन्ति नित्यशः । नि
र्वीणं ते च यास्यन्ति भगवत्याः प्रसादतः । ची
नाचारं समाश्रित्य मुनयस्ते महाशयाः । तत्त
ज्ञानमयाः सर्वे विहरन्ति महीतले । त्वं शीघ्रं ग
च्छ तत्रैव तान् प्रसादय पद्मजनेषु तृष्टेषु भ

वतो ब्रह्मत्वमपि यास्यसि । महादेवेन यज्ञप्रोक्तं
 सत्यमेतन्नसंशयः । अवयोः स न संस्पृशोत्तसा
 थकान् योविनिन्दति । श्रीशिव उवाच । ततो मा
 यो प्रणम्यासौ परमेष्ठी पितामहः । गत्वा दारुव
 ने सखीन् प्रणनाम मुनीश्वरान् । तृष्टाव परया
 भक्त्या स्तोत्रैर्वद्भविथैरपितेषां प्रसादमासाद्य
 कृतकृत्योऽभवद्विधिः । श्रीदेव्युवाच । महाची
 नक्रमाचारं ततो बुद्धादवाप्य च । वशिष्ठः स कि
 मकरोत् तन्मे ब्रूहि महेश्वर । श्रीशिव उवाच । म
 हाचीनक्रमाचारं ततो देवादवाप्य स । नीलाचले
 समागम्य कुलाचारपरायणः । नीलगिरिं समा
 साद्य इति वा पाठः । ततोऽक्षमालां पुवतीं चाण्डा
 लीं रमयेत्स्वनिः । जपन् संसाधयामास तारो मु
 क्तिप्रदायिकाम् । तारामाराधयामास कृतकृत्यो
 ऽवभज्जदो । साक्षाद्भूता महादेवी तारा संसार
 तारिणी । तारोवाच वशिष्ठ त्वं वरान् ब्रूण यथे
 क्षितान् । श्रीशिव उवाच । तारादेवी जगन्मात
 र्ज्ञानविज्ञानदायिनी । वरमेकं ब्रूणोमि त्वं प्रस
 न्ना यदि मे शिवे । महाचीनक्रमाचारैर्यस्यां सं
 पूजयिष्यति । सर्वदा तस्य मातस्त्वं सुप्रसन्ना भ

म. ची.
क्र.
११

विष्णुति । श्रीभगवानुवाच । चीनाचारेण यः कश्चित्
तारो सो पूजयिष्यति । समेषु त्वत्त्वमागम्य सत्यं स
त्यं न संशयः इह भागोत् वरात् भुक्त्वा बृहस्पति
रिवापरः । श्रुते यास्यसि मत्पाशे यत्र मे गणना
यकः । रूपयौवनसम्यत्नैर्दिव्यकन्यागणैः सह ।
विहरत्यप्यसौ धीरो यावच्चन्द्रार्कतारकाः तत्रापि
भविता वत्स योगसिद्धिरनुत्तमा । अणिमाद्याः सि
यत्वां सेविष्यन्ति निरंतरम् । इति लब्धावरं तस्या
वशिष्टोऽसौ महामुनिः । ततश्च लोकमासाद्य चा
यापियो तते विधिः । पृथ ते कथितो देवि चीनाचा
रः सुदुर्लभः । समाचारात् सायकेन्द्रोभुक्तिमुक्तिं
लभेद्भुवि पतत् सर्वं प्रयत्नेन गोपितव्यं तथा
प्रिये । यथान्योऽन्येन लभते तथा कार्यं महेश्वरि ।
स्वयो निर्मिव देवेशि गोपयेत् पशुसन्निधौ । यो भ
क्तः सायको ज्ञानी तस्मै वक्तव्यमेव हि । इति महा
चीनाचारसारतंत्रे सर्वाचारसारोत्तमोत्तमे महा
चीनाचारक्रमे पंचमः पटलः ५ आलिंगने चुम्ब
ने च स्ननयोर्मर्दने तथा । दर्शने स्पर्शने योने
विकाशो लिंगचर्षणम् । प्रवेशः स्थापने शक्ते
र्नवपुष्पाणि पूजने । विषं पीत्वा सुरां भुक्तामासं

गन्वा रजस्वलाम् । यो जपेच्चण्डिकां देवीं तस्य
दुःखं पदे पदे । देयाविद्यार्थिने विद्या व्यापितेभ्य
श्च औषधम् । देयं क्षयार्थिने अन्नं त्रयः स्वर्गस्य
लक्षणम् ॥ इति महाचीनाचारसारतन्त्रे सचीचा
रसारोत्तमोत्तमे महाचीनाचारक्रमः समाप्तः ॥

ॐ नमो भगवते वासुदेवाय । नमो भगवते वासुदेवाय ।
नमो भगवते वासुदेवाय । नमो भगवते वासुदेवाय ।
नमो भगवते वासुदेवाय । नमो भगवते वासुदेवाय ।
नमो भगवते वासुदेवाय । नमो भगवते वासुदेवाय ।
नमो भगवते वासुदेवाय । नमो भगवते वासुदेवाय ।

